

Filemoun
Olo Iyoswo loso Poul Kako Hwe
Filemounne'no
Mtì'mokumentisofoho.
Olo Hungkuno Sìmo'mjofoho.

Jisas ahwomomne'no nto sìmentiso sohonta soswo *tìwenti-nain'nji* (29) *teti-wan'nji* (31) nto uyakolo'mentisopolìkeno olo iyoswo loso Poul kako hwe Filemounne'no mtì'mokumentisofoho. Filemoun sohwo Poulìye a'amu hweho. Oso hwe huhwo sohwo ango Koulousi humunyo hweho. Filemoun huhwo sohwo kakoe syoho ulohofiyoso hi'njo hweho. Oso syoho ulohofiyoso hune yofeso olenoho. Ounesimosìyoho. Oso hwe Ounesimos huhwo sohwo hiyaso li'mofonto ango Loum sopo Poulìmo u'ma'mentisofoho. Nu'mahonìngki Poul kako Anìtuye hungkuno ulìmentisofoho. Nulahonìngki Ounesimos kako sìmeho iwolo'mokumentisofoho. Sìmeho iwolo'mokahonìngki Poul Filemounìyepono asomo uhwajìmonto olo iyoswo loso mtì'mokuyahotìmentisofoho. Olo iyoswo hiloso Poul kako ango Loum sopo impojoho yonto mtì'mokumentisofoho. Oso'no nakwo olo iyoswo homo lomo atofò lìhwasi tìfi unìngkohwano.

¹ U nje nìngkwahwo Filemoun, nje hungkuno tìfo upa'nyo. Ngko Poulì'ni nekwoe nìngkwahwo Timouti'nji nohumentayo kikine'no olo iyoswo loso mtì'mokalokuhwoyo. Ngko a'amumo Jisas

Kilaisiye hungkuno ulimale so'no hofiko ngkimo impo'angomo intofanihumalofofoho. U Filemoun kiko nekwo'nji Anitumne'no syoho afa hwosoho. Nekwo simeho kijopalokuhwoyo.

² Nekwoe hungkuno loso olo a'amu lomo uhwojalokuhwoyo. Nekwoe nampohwo Apiya'nji Akiposi'njoho. Akipos ngko pa'nyo Anitumne'no yokumpohn'nyo lohofonto Anituye hungkuno lutihwalofoho. Nom'ne a'amu Jisas Kilaisimo iningkawentifi jije angomo uhu'mokuwo'ningkohoho somo hungkuno loso mtimokalokuhwayo.

³ Naningkwohwo Anitu sohwo'nji nakwoe Hwe Engo Jisas Kilais'nji siko'monta'i siko yo'mayo wopingo selohofosisi simeho pompengo wosejopanjiyoho.

Filemoun kako Hwe Engo Jisas sohumo simeho uyimojo hweho.

⁴ Nje ningkwahwo Filemoun, ngko Anitumo jomo ulontne sohonta ngko kikine'no isamoyoka mikunimposo uliwo'ninkohefoho.

⁵ Hwapingoso ole, Olo hungkuno loso upa'nimalefoho. Kiko nakwoe Hwe Engo Jisas osohumo simeho hi'ntnnono engo uyonji a'amu Jisas sohumo iningkuwo'ningkohoho oso'ntnne'no simeho uyalokuno. Oso'no Mpohumo isamoyoka ulalokweno.

⁶ Olo so'no nimo'ningkohoho. Nakwo Jisas Kilaisimo iningkawo'ningkuhwone hn'nwi nakwo yokumpohn'nyo sosofito'ningkuhwasi fo'ma'nososo yo'mayo wonyoangkafo Jisas Kilais nejap'wo'ningkiso so'no nakwo huno ito'no

naisoso ito'nohini wokemokosyohumantanoho. Oso'no Mpohumo jomo ulalokweno.

7 Filemoun kiko a'amu Jisas Kilaisimo in'ngkawo'n'ngkohoho somo simeho engo uyalokuno so'no ngkimo yokumpohn'nyo nisosofitofonji nje simeho wop'ingo kiko nimokuwo'n'ngkino hwosoho. Anituye a'amu hopi'nonohinoso kikine'no syakufisyontifi simeho wop'ingo umo'n'ngkohoho.

Poul Filemounimo ulimento, Kiko Ounesimosimo maho. Jije n'ngkwahwo hopa umonono.

8-9 Hungkuno anga'nohino Ounesimosimne'no wakilohonimonne'no yohono. Nakwoe Hwe Engo Jisas Kilais a'amumo simeho uyo yahino loso nejapmmentiso so'no ngko hungkuno yokumpohn'nyo kiko in'ngkayo'neso nokil'imnesohilo. I oso'no ngko simeho kijapmmentohe so'no olo so'no jomo wakilohonimonne'no yohono. Kiko ngkine'no huno kiyohoho. Ngko a'mane imo'nonji Jisas Kilaisiye syohomne'no impo'angomo humaleno.

10 Oso'no Ounesimosimne'no wakilohonimonne'no yohono. Kako nje hwomu pa'nyo imo'n'ngkiso hweho. Impo'angomo nohumanji Anituye hungkunoso Ounesimosimo ulahon'ngko hungkuno hiloso kako simeho hi'ntnnono uyonto Anituye a'amu imo'n'imasofoho. Oso'no ngko kan'ngkwohwo pa'nyo humaleno.

11 Oso hwe huhwo sohwo Ounesimosiyo kakoe yofe hwap'ingoso olenoho. Fo'mayo'nefoho. I hohonta Ounesimos kako jije syoho

kilohofimentiso sohonta kako wonyo kiloho'mentisofoho. I olohonta kako kiko'nji ngko'nji syoho wonyoangkafo elohofiyo hweho. Kako wefo'ma'montonoho.

12-14 Anituye syohomne'no impo'angomo nohumentani'mo kiko ango kengopo nohumahoji ngkimo manifo'matnnehino. Kiko ngko'nji humentontasi ngkimo wopingo nonimokosyohumantnnesohilo. I oso'no jije syoho kilohofiyo ngko'nji humayo so'no ngkimo wopingo nimokosyohumahwoso'no nje simeho wopingo wanimo'nimonte'no yohoho. Jije uyohope hweho. Ounesimos ngko'nji wohumano lonji ko yoheso kiko olo hilo so'no manjoso'no ngko jije honingkano jije syoho kilohofiyo osohumo asomo utimayo'ne mopijwakumo'mnehono. O'o, kiko ngkimo nifo'mayo so'no asomo uhwajisoso oso wonyoangkafofoho. I oso'no jije hunofoho. Oso'no kikiyepono Ounesimos sohumo uhwojalokweno. Hwe huhwo sohumo simeho engo uyonji uhwojalokweno.

15-16 Hohonta kako kuhwoti'mofonto we'enehwo hiyaso umentisofoho. Osohonta kako hamniyoho momaso'njo siki syoho kilohofiyo hweho. I olohonta syoho kilohofiyo'nohino hwo'maho. O'o, kako hnningkwa'wehweho. Hwapingoso kako Hwe Engo Jisasimo simeho uyiwon'ningkiso hweho. Simo'mo Ounesimos we'enehwo kuhwoti'mo'mentisoso olelikeno, kiko'nji ne'no nohumuhne so'no kakuhwoti'mo'mentono. Neningkwohwo Ounesimosimo simeho uyimentohe hwo'nyoho.

I olohonta kiko kakimo simeho engo uyimono. Kako jije syoho kilohofiyonji hningkwa'wehwo'njoho.

¹⁷ Kiko ngkimo Anituye syohomne'no nje tato-hwo hwosoho syonifisyiwo'nngkino'manji kiko ngkimo ntohofiwo'nngkino hopaso kiko Ounesimosimo ulohofu.

¹⁸ Hohonta kako kikimo wonyo pipi kilohomentiso'manji kiko ngkine'no oso hiso'no hungkuno filihwajo. Ngko jije yo'mayo so'no kikimo aku wokijapmmo.

¹⁹ Ngko Pouli'ni yo'mayoso aku woki-japmne'no nehopi kilalokweno. U kiko uhwonyo. Olo hungkuno loso nje aho'nji ifalifaliyo mtimokalokweno. Ngko jije hunomo huno makufohoto'mnehono. Hohonta ngko Anituye hungkuno lokitihwahonngko kiko olo hungkuno hilo somo simeho hi'ntnnono umentohino so'no kiko songo ne'no humayo'neso ma'mentohinofoho. I oso hungkuno kilimentohe so'no kiko ngkimo aku peho ntapmmentohinoto. Awonoho. Oso hiso'no ngko huno makufohoto'mnehono.

²⁰ U nje ningkwahwo, kiko ngko'nji nakwoe Hwe Engo Jisas Kilaisiye syoho ntnne'no syafisyohoji kiko Ounesimosimo ito'no mokosyohumaho. Kiko ose isoso nje simeho wopingo wanimo'nimontonoho.

²¹ Olo hungkuno ngko kikimne'no mtimokuyohojalokwe loso kiko uhwonngkohoji haloho peso'no ngko huno niyohoho. Ounesimosimne'no yahino wopingo kiko ulohofu so'no kilohe somo tifi inngkahuji

oso mta'ni kiko yo'mayo yahino wopingo ne'no mjimisoso jije yahino wopingoso nje hungkuno kilohe loso jije hunoso nje hunomo woniyakolo'monnoho.

²² Nom'ne hungkuno tifo upa'nyo. Ounesimos kikimo ku'maso sohonta kiko ngkine'no ango anga'no ito'no fesyohumaho. Hwapingoso sekwo ngkine'no Mpohumo jomo uliwo'n'ingkohoho so'no hontohumaleno. Anitu sekuyepono ngkimo asomo wonihwajono ntnne'no yalokweno.

Nom'ne a'amuso Filemoun ne'no nakwoe a'amu hweho limentohofoho.

²³ Epeefilos kako'nji ngko ntnne'no Kilais Jisasiye syohomne'no impo'angomo humalohwoyo. Kako kikimne'no nje a'amu hweho lonto huno syokufisyalofoho.

²⁴ A'amu nom'ne sohwa ngko'nji Anituye syoho yalokuhwone sohwa kikimne'no nakwoe a'amu hweho kilalokwofo. A'amu huhwo sohwa ole, Mak, Alisitakos, Ntemas, Luk. Osohwa kikimne'no syokufisyalokwofo.

²⁵ Nakwoe Hwe Engo Jisas Kilais kako yo'mayo wopingo waselohofono. Nje hungkuno tifo osohopeho.

**Mpohwoe Hungkuno Songofoho
The New Testament and Genesis in the Safeyoka
(Ampeeli-Wojokeso) language of Papua New Guinea
Buk Stat na Nupela Testamen long tokples Safeyoka
long Niugini**

copyright © 1988 Wycliffe Bible Translators, Inc.

Language: Ampeeli-Wojokeso (Safeyoka)

Translation by: Wycliffe Bible Translators

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2011-12-15

PDF generated using Haiola and XeLaTeX on 28 Dec 2024 from source files dated 31 Aug 2023

f526da1e-a607-571c-ba86-56367d7583f3